

ВОЛННАЯ ГАРАДЗКАЯ НЕЗАЛЕЖНАЯ ГАЗЭТА = Бярозаўка=

VOX POPULI

Беларусы хочуць у Эўропу. З іншым прэзыдэнтам

Нацыянальны інстытут сацыяльна-еканамічных і палітычных дасьледваньняў (НІСЭПД) правёў чарговае апытанье жыхароў Беларусі.

На пытаньне аб тым, чые інтэрэсы выражае цяпешняя ўлада, больш за ўсё адказаў (34,1%) сабралі «чыноўнікі і бюракраты». Адказ «такіх людзей, як я» набраў 25%, а «бедных і сацыяльна неабароненых слaeў насељніцтва» — толькі 12%. На думку амаль 40% апытаных, «за 15 гадоў праўлення Лукашэнкі разрыў паміж багатымі і беднымі ў нашай краіне павялічыўся» (супрацьлеглага пункту гледжанья прытымліваюцца 25,9%), а палітычнае сістэма ў Беларусі па 10-балтый шкале (дзе 1 значыць поўная дэмакратыя, а 10 — поўная дыктатура) атрымала сярэднюю адзнаку — 6 балаў.

На думку большасці апытаных, «асноўная адказнасць за пагаршэнне эканамічнай сітуацыі ў краіне» ляжыць на прадстаўніках улады - на прэзыдэнце (42.7%), урадзе (40.7%), мясцовай уладзе (24.1%), а не зьнешніх фактарах - на Захадзе (24.7%), Pacei (7.9%) ці славутай мафіі (5.4%). Амаль 70% апытаных ня вераць, што «да 2011 мы будзем жыць, як у Эўропе», наадварот, звыш за 51% лічаць «вельмі верагоднай» новую дэвальвацыю беларускага рубля, і таму свае спадзевы на эканамічнае раззвіццё краіны звязваюць, перш за ўсё, з «прыцягненнем замежнага капиталу» (47.8%), а не з прэзыдэнтам (37.8%) ці ўрадам (27.7%). Прычым, не чакаючы абязнага «прытоку замежных інвестыцыяў», дзіве траціны беларусаў за апошнія паўгады «куплялі ці прадавалі замежную валюту».

Уражваюць таксама дадзеныя, датычныя эканамічнага становішча беларусаў. Так, на пытаньне: «Наколькі Вас задавальняюць цяпешняя ўмовы жыцця ў Беларусі?», «цалкам» ці «хутчэй не задавальняюць» адказалі амаль 45% рэспандэнтаў, 36.9% лічаць, што іх матэрыяльнае становішча за апошнія тры месяцы «пагоршылася» (толькі 10.9% адказалі «палепшылася»), амаль 88% адзначылі, што «рост коштаў на прадукты, прамысловыя тавары, жыўлё, адкукацыю, медыцынскія і іншыя паслугі» адбіваецца на іх жыцці, а ў 40% гэта выклікае «трывогу і сапраўдны шок».

Упершыню колькасць прыхільнікаў Эўразьвязу перавысіла колькасць прыхільнікаў Pacei — 42,7% супраць 38,3%. За ўступленне Беларусі ў Эўразьвяз сёньня прагаласавала б 44,1% беларусаў, супраць — 32,8%. У гэты ж час за аб'яднаньне з Расейскімі відомствамі выказаліся 39,1% апытаных, супраць — 40,6%.

За тое, каб Лукашэнка застаўся на чацвёртым месцы, выказалася 37,4% апытаных, 50,2% — за тое, каб даць шанс новаму чалавеку.

тэма
**Адна дзяржава – розныя
лады жыцьця**

Альбо хто, на чым і дзеля чаго
еканоміць у Беларусі чытаіце на
старонцы 3

город
**Дэлегаты на Эўрафорум ад
Бярозаўкі вылучаныя**

Сход па вылучэнні дэлегатаў на Беларускі Эўрапейскі форум адбыўся ў Бярозаўцы 27-га верасня, прадстаўляючы наш горад на форуме бдуць 5 чалавек.

Мясцовыя ўлады, як і на ўсёй Гарадзеншчыне, не далі дазволу і, адпаведна, памяшканьня на правядзеніе мерапрыемства ў Бярозаўцы.

**“Спадчыну” пахавалі
канчаткова**

8-га кастрычніка Вярхоўны суд РБ пакінуў у сіле пастанову Гарадзенскага абласнога суда на скаргу Грамадскага культурна-асветніцкага аў'яднання “Спадчына” г.Бярозаўка.

Нагадаем, што ў траўні бягучага году група жыхароў Бярозаўкі падала заяву ва ўпраўленне юстыцыі на рэгістрацыю вышэйзгаданага аў'яднання, але ў рэгістрацыі ім было адмоўлены. Гарадзенскі абласны суд скаргу заснавальнікаў аў'яднання задаволіў толькі частковая, але гэтага было не дастатковая для рэгістрацыі.

На думку заснавальнікаў і праваабаронцаў, такая пазыцыя ўладных структур узведчыць пра нежаданьне ўладаў дазваляць грамадзянам актыўна ўдзельнічаць у грамадzkім жыцьці, прайаўляючы ўласную ініцыятыву.

паводле сайта biarozauka.belarda.org



“Чыноўнікі крадуць ня вельмі шмат...”

Начальнік аддзела інфармацыі і сувязяў з грамадзкасцю Генпракуратуры Пётар Кісялёў называў прыблізны памер хабараў, якія атрымліваюць беларускія чыноўнікі.

Па яго словам, у сусветных “рэкардсмены” мы тут далёка ня цэлім, але максімальная хабары складаюць прыкладна 200-300 тыс.эўра, зрэдку – мільён і болей.

Гэта, як можна зразумець, у сталіцы, ну і хіба ў абласных цэнтрах. Вядома, што на мясцовых узроўнях сумы сціплейшыя. Ды проблема не ў сумах, а ў тым, што чыноўнікі, атрымліваючы немалыя, ў параўнанні з рабочымі, заробкі, не задумваючыся выкарыстоўваюць свае службовыя магчымасці для ўласнага ўзбагачэння.

Можа, хто запытаецца, чаму так атрымліваецца? Адказ ляжыць на паверхні: чыноўнікай не абірае народ, іх прызначае прэзыдэнт, і таму яны падкантрольныя не грамадзкасці, а таму, хто іх прызначыў. І гэтыя ж чыноўнікі кантролююць усе выбары, і робяць такія “вынікі”, якія ім загадаюць. Зрабіўши



такую “паслугу” гаспадару, многія пачынаюць лічыць, што ім усё дазволена, і карыстаюцца дадзенай ім уладай у сваіх інтэрэсах.

Дык вось, абсолютна зынішчыць карупцыю амаль немагчыма, але з'весці яе да мінімуму можна толькі пры празрыстай сістэме ўлады, справядлівых, свободных выбарах, і грамадzkім кантролем над усімі галінамі ўлады. Тады дзяржаўныя, народныя гроши будуть ісьці не ў кішэні чынавенства, а на паляпшэнне дабрабыту людзей працы.

Аналітыкі міжнароднага

агенства Transparency International у сваіх дасьледваннях прыйшлі да вынікі, што ў бедных краінах карупцыя больш “абкрадае” людзей, чым у багатых. Бо бедныя краіны гэта, зазвычай, недэмакратычныя, аўтарытарныя, дыктатарскія дзяржавы. У іх адсутнічаюць незалежныя суды, свабодная прэса, уціскаюцца права чалавека – а гэта спрыяльная глеба для росквіту карупцыі. У дэмакратычных краінах карупцыйны скандал адразу трапляе ў цэнтр грамадzkай увагі, і пакараннія пазыбегнуць там немагчыма, ад прэзыдэнта нічога не залежыць. А ў Беларусі, па “напісаным законе”, чыноўніка нельга прыцягнуць да адказнасці без дазволу самівідаеца-каго.

Таму і атрымліваецца, што на сёньняшні дзень паводле сусветнага карупцыйнага індэksа Беларусь у ліку самых “перадавых” краінаў, разам з Конга, Казахстанам, Туркмэністанам.

**Алік Бяздумны
паводле “Хартыя-97”**

“Няхай жыве Беларускі суд – самы гуманны суд у съвеце!”

24 верасня намеснік старшыні Вярхоўнага суда Беларусі Валерый Калінковіч заявіў, што ўлады не плануюць уводзіць у Беларусі інстытут суду прысяжных.

«Судовая сістэма Беларусі рэгулярна рэфармуецца, аднак такія новаўвядзенні, як, напрыклад, суд прысяжных, уводзіць не плануецца», - перадае «Інтэрфакс» слова Валерыя Калінковіча.

Ён таксама адзначыў, што сучасная судовая сістэма краіны цалкам адказвае патрабаванням часу, і падкрэсліў, што «для того, каб нешта рэфармаваць, трэба пераканацца, што нешта працуе неэфектыўна».

Наконт эфектыўнасці працы нашых судоў сумнівацца не даводзіцца. Чыноўнікі-карупцыянеры, якія крадуць мільярды, апраўдваюцца, ці трапляюць пад

амністыйю, ці, ў горшым выпадку, атрымліваюць невялікія тэрміны. Затое просты рабацяга, якога злавілі з кавалкам мяса ці торбай зерня, альбо, ў выпадку з нашым заводам, з шасьцёркай чарак, адкажа “па ўсёй строгасці закона”. Што ўжо казаць пра апазыцыйных актывісташ!

Па Канстытуцыі Рэспублікі Беларусь, суд з’яўляецца адной з незалежных (ні ад каго!!!) галінаў ўлады. А што ж мы бачым на самрэч?

На сёньняшні дзень Аляксандар Лукашэнка сваім дэкрэтамі вызначае паўнамоцтвы Канстытуцыйнага суда Рэспублікі Беларусь (афіцыйна гэта называецца пашырэннем паўнамоцтваў), сваім ўказамі прызначае і здымае суддзяў. Шмат якія суды над актывістамі беларускай апазіцыі праходзяць у закрытым рэжыме. На



судовыя паседжанні часцяком не дапускаюць журналістаў, беларускіх і замежных праваабаронцаў. Суды выносяць палітычна матываваныя прысуды.

Таму пра незалежнасць нашых судоў казаць не выпадае. А ўладу такое становішча вельмі задавальняе, таму і мяніць нічога не зьбіраюцца.

Ж.Н.

Хто з жыру бесіцца, а каму – хоць павесіцца

Насуперак усім сваім абязанням, урад усё ж пачаў скарачаць сацыяльныя праграмы.

Пад “скарачэнне” патрапіла і праграма разъвіцца і аптымізацыі сеткі ўстановаў сацыяльнага аблугоўвання Беларусі.

Гэтая праграма была зацверджаная ўрадам яшчэ 2 гады таму і была разлічаная да 2010 году. Плянавалася арганізацыя жыццядзейнасці грамадзян, якія па розных прычынах ня могуць жыць у хатніх умовах – размова ідзе пра забеспечэнне сеткай стацыянарных установаў сацыяльнага аблугоўвання інвалідаў, ветэранаў, дзяцей-сирот з асаблівасцямі психафізічнага разъвіцца і г.д., пра тых, хто не ў стане сам пра сябе паклапаціца. Меркавалася, што да 2010 году зьнікне чарга, і ўсе грамадзяне, каму патрэбны дагляд, атрымаюць месцы ў інтэрнатах ці ў дамах інвалідаў.

Але, “ўсувязі з крызисам”, урад скараціў аўём фінансавання праграмы з 213,5 млрд. да 171,1 млрд.рублëў (што, з улікам дэвалютацыі склада больш за 50%). Да таго ж, выдзяленыя сродкай “расцягнулі” яшчэ на адзін год. Адпаведна, большасць заплянаваных мерапрыемстваў па падтрымцы недзеядольных грамадзян не будуць выкананыя. У прыватнасці, будаўніцтва дамоў-інтэрнатаў для старых і інвалідаў скарочана з 778 месцаў да 150, стварэнне новых месцаў у

гатовых будынках скарочана з 970 да 570, у дзейных стацыянарных установах зьбіраліся перапрафіляваць 363 месца – а зараз толькі 223.

Па дадзеных Міністэрства працы і сацыяльнай абароне, на сёньняшні дзень 103 тысячи

беларускіх грамадзян ня ў стане паклапаціца пра сябе. І калі раней плянавалася да 2010 году ўсіх забяспечыць даглядам, то зараз дзяржава гатовая ўзяць на сябе клопат толькі пра 90 тысяч, і тое адно цягам году. А астатнія 13 тысяч наших грамадзян застануцца сам-насам з сваімі проблемамі, кінутыя нашай “сацыяльна-прававой” дзяржавай на волю лёсу.

На фоне такой жорсткай эканоміі сродкай за кошт сацыяльных праграм, некаторыя выдаткі “царскага сямейства” выглядаюць ня тое што нясьцілымі, а, ў нейкай ступені, нават непрыстойнымі. Чаго варты адзін толькі гадзіннік Лукашэнкі (а ў яго іх некалькі), сфатаграфаваны падчас ягонай паездкі ў Вільню – гэты гадзіннік каштую каля 16 тыс.даляраў! Можна, канешне, сказаць, што ён



усё ж такі прэзыдэнт, але ж цяперашні амэрыканскі прэзыдэнт, напрыклад, носіць гадзіннік за 325 даляраў, а ягоны папярэднік – наогул за 50. І нічога, ніхто іх “лохамі” не абазваў. Ці ўзяць Міколаў электрамабіль, на якім ён гойсае па Драздах: кошт гэтай “цацкі” каля 20 тыс.даляраў. Калі ўлічыць, што афіцыйны заробак прэзыдэнта Беларусі складае каля 2500 даляраў, узьнікае пытаньне, колькі часу Рыгорыч зьбіраў гроши на гэтую забаўку для свайго сыночка.

Як бачым, у той самы час, калі нас з экранаў тэлевізараў і страниц дзяржаўных газэц заклікаюць цярпець і эканоміць, сабе яны ні ў чым не адмаялююць. Прыкра назіраць такую крывадушнасць.

Жана Немянтоўская

Ці падвысяцца кошты на газ?

Кіраўнік «Газпрома» Аляксей Мілер заявіў, што цэны на газ для Беларусі будуць падвышаныя ў адпаведнасці з контрактам, падпісаным 31 сінегля 2006 года.

А першы намеснік прэм'ер-міністра Беларусі Уладзімір Сямашка паведаміў, што Менск вядзе перамовы з «Газпромам», каб пазыбегнуць «усплёску цаны» на газ у 2010 годзе. Паводле слоў Сямашкі, прэм'ер-міністр Сяргей Сідорскі даручыў міністру энергетыкі Аляксандру Азярцу правесці перамовы з «Газпромам» з улікам форс-мажорных акалічнасцяў, звязаных з крызісам.

Але, як заўсёды, вырашэнне будзе прынятае ў Крамлі, і вынікі будуць залежаць ад палітычных ці эканамічных саступак з боку Лукашэнкі.

Зараз Беларусь плоціць 115 даляраў за 1000 кубаметраў газу, заплянаваны беларускім кіраўніцтвам кошт на наступны год складае 166 даляраў. Расейскі ж бок называе кошт каля 200 даляраў за 1000 кубаметраў газу.

Каму як шанцуе

Лукашэнка памілаваў Яўгена Шыгалава, старшыню праўлення Гандлёвага дома “Ждановічы”, які быў абвінавачаны па арт.424 “Злоўжыванье ўладай ці службовымі паўнамоцтвамі”, а таксама за нанясенне шкоды прыродным рэсурсам у памеры 85 млрд.рублëў. Ёсьць інфармацыя, што Шыгалай “пагадзіўся” за свае гроши пабудаваць спартовы комплекс “Чыкоўка-Арэна”.

Нейкія сантыменты ў нашага кіраўніка дзяржавы да розных злачынцаў: міле і забойцаў, і махляроў, і казнакрадаў. Родныя душы?

Кошты “адпусьцяць”

28-29 кастрычніка павінна ўступіць у сілу пастанова Міністэрства эканомікі №141, якая адмяняе абмежаванье гандлёвых надбавак на ўсе віды тавараў.

Пра гэта паведаміў дырэктар дэпартамента цэнавай палітыкі Мінэканомікі Беларусі Iгар Фамін. Гэтая пастанова з'яўляецца яшчэ адным крокам да лібералізацыі і ўключае ў сябе тры асноўных моманта. Па-першае, вырашана адпусьціць “на волю” гандлёвыя надбаўкі практычна па ўсіх відах прадукцыі, захаваеца толькі 50 пазіцый тавараў, па якіх надбаўкі будуць рэгулявацца.

Таксама адпускаюцца “на волю” імпарцёры, акрама тых, якія будуць выкарыстоўваць імпартаваную прадукцыю для ўласной вытворчасці – для іх прадугледжанае 30%-е абмежаванье.

Трэцім важным момантам з'яўляецца тое, што пастанова №141 дазваляе дзяліць аптовую зніжку паміж неабмежаванай колькасцю зьвёнаў, у той час як раней гэта дазвалялася толькі ў тых выпадках, калі гандлёвая сетка з'яўлялася дачынным прадпрыемствам.

Прадстаўнік Мінэканомікі падкрэсліў, што далейшая лібералізацыя ў сферы цэна-ўтварэння будзе залежаць непасрэдна ад прадпрымальнікаў. Таксама ён зазначыў, што магчымыя і непрыемныя прэцэдэнты, калі прадпрымальнікі пачнуць празъмерна завышаць кошты на тавары і паслугі, паведамляе БЕЛТА.

Можна дадаць, што здаровая свабодная рынковая канкуренцыя сама ўсталюе кошты, прымальныя для пакупнікоў. Ну, а на колькі ўзрастуць кошты ў прадпрымальнікаў, будзе залежаць толькі ад сумлення саміх прадпрымальнікаў.

пра ўсё патроху

На мапэдах таксама з правамі

1 ліпеня 2010 году ўладальнікаў мапэдаў з хуткасцю болей за 50 кіляметраў у гадзіну (такія транспартныя сродкі яшчэ адносяць да лёгкіх матацыклаў) абавяжуць атрымліваць пасьведчаныні кіроўцы. Пра гэта паведаміў на прэсавай канфэрэнцыі ў Нацыянальным прэсавым цэнтры начальнік аддзелу навуковага і мэтадычнага забесьпячэння ДАІ Анатоль Сушко.

“У хуткай будучыні мы абавяжам уладальнікаў усіх мапэдаў атрымліваць правы, а таксама рэгістрацыйныя нумары”, — сказаў Анатоль Сушко і нагадаў, што нядайна ўладальнікаў мапэдаў прымусілі ездзіць у шлемах. Паводле звестак міліцыі, колькасць мапэдаў у карыстаныні грамадзян Беларусі толькі за апошнія гады значна павялічылася. “Наколькі дакладна, мы зможам сказаць пасьля ўядзення рэгістрацыі”, — паведамілі ў ДАІ.

Паводле Анатоля Сушко, сярод будучых навацяяў таксама павелічэньне колькасць дарог, на якіх дазволеная хуткасць 120 кіляметраў у гадзіну.

Паводле Радыё Свабода

Нашым не перапала...

Пашанцавала баранавіцкім “бухарыкам” – у тамашніх крамах да сьнежня будуць прадавацца з 12%-й зыніжкай 7 найменьняў пладова-ягадных “вінаў” мясцовай вытворчасці, тэрмін рэалізацыі якіх сканчаецца. Нашым аматарам “лёгенькага” і “салодзенъкага” (як яны называюць гэтае бырла) такое шчасце ня выпала – мы ня ўтым раёне, і нават ня ў той вобласці. Хаця, можа і ў нас нешта будзе: каб заліць мазгі народу, які можа ўзбунтавацца з-за пагаршэння ўмоваў жыцця, глядзіш, і скінуць кошты на алькаголь. Тады ўжо пагуляем усёй краінай.

Галоўнае, каб не звар’яцелі, працьверазіўшыся паслья.

кур'ёз

“Ваенная тайна”

6 кастрычніка ў горадзе Жодзіна ў краме «Белмаркет» зафіксаваны дробны крадзеж.

Малады чалавек спрабаваў вынесці з крамы шампунь. Яго спынілі ахоўнікі. Злодзей спрабаваў уцячы праз акно, аднак яго скапілі. Высыветлілася, што малады чалавек — афіцэр расейскай арміі, які прыбыў у Беларусь на вучэньні. Далейшы лёс злодзея будзе вырашаны вайсковая пракуратура.

У краме, якая месціцца на вуліцы з паэтычнай назвай «імя 50-годзьдзя Кастрычніка», з журналістамі размаўляць адмовіліся, сказаў толькі, «што пісаць пра гэта нельга».

Паводле “НашаНіва”

ПЕРШАЯ НЕЗАЛЕЖНАЯ ТЭЛЕВІЗІЯ БЕЛАРУСІ www.belsat.eu	 BELSAT BELSAT	на спадарожніку SIRIUS пазыцыя 5*E палярызацыя H частата 12379,6 МГц	на спадарожніку ASTRA пазыцыя 19,2*E палярызыцыя H частата 10773 МГц
---	--	---	---